



ብናይ ግሊ ስፖንሶር ዝሕገዝ ሰዲተኛ ኣብ ካናዳ ምስፋር



TIGRINYA

PSR

PSR

PSR

PSR

PSR

PSR

ናይ ሓበረታ መጽሔት (ቡለቲን)

ኣብ ካናዳ ከትሰፍር ድልየት ስለ ዘለካ ዘእተኻየ መመልከቲ ብናይ ካናዳ ብዓል ሥልጣናት ናይ መፈለምታ ኣስተንትኖ ተዋሂብዎ ኣሎ። ምናልባት፡ ድሕሪ ሕጂኽ እንታይ ኢዩ ዝግበር ኢልካ ትሓሰብ ትህሉ ትኽውን። እዚ መጽሔት እዚ፤ ብዛዕባ ቀጺሉ ዝግበር ነገራትን ብዛዕባ ካናዳን ሓበረታ ይህብ።



Citizenship and
Immigration Canada

Citoyenneté et
Immigration Canada

Canada

ብዛዕባ ኣብ ካናዳ ምስፋር (ሪስትልመንት) ኣገባብ ወይ ኣስራርሓ ክትፈልጦ ዘድልዩካ

ከም ብቐዕ ስደተኛ ዝተመረጽካዬ (በተወሳኺ ቃለ መጠየቕካ ኣብ ዝኾነ ተፈጻምታ ዘለዎ ጉብኣት) ምግባር ዓቢ ስጉምቲ ኢዩ ግን ናይ መጨረሻ ኣይኮነን።

ብናይ ግሊ ስፖንሰር [privately sponsored refugee (PSR) / refugee parraine par le secteur prive (RPSP)] ተሓጊዝካ ኣብ ካናዳ ክትሰፍር ምስ ተመረጽካ፤ ንካናዳ ቅድሚ ምንቃልካ ከሳዕ ሽድሽተ ወይ ካብኡ ዝበዝሕ ኣዋርሕ ክወስድ ይኽእል።

ካብዚ ቀጺሉ ከምዚ ዝስዕብ ክኸውን ኢዩ፤

ናይ ምምልካት ኣገባብ ወይ ፕሮሰስ

- ዘእቶኻዮ መመልከቲ ቅቡል ንክኸውን፤ ንስኻን ኣባላት ስድራ ቤትካን ናይ ሕክምና መርመራ ክትገብሩ ይግባእኩም። ከምኡውን ቅድሚ ሕጂ ዓባይቲ ናይ ወንጀል ዝበናት ከምዘይ ፈጸምካ እሞ ንካናዳ ናይ ጸጥታ ጠንቂ ከም ዘይኮነካ ንምርግጋጽ ናይ ጸጥታ ምርመራ ክትገብር ይግባእ። ቀጺሉ ሓደ ሓላፊ ጸጥታ ናይ ካናዳ፤ ናብ ካናዳ ክትኣቱ ምኽኣልካን ዘይምኽ ኣልካን ክውስን ኢዩ።
- ድሕሪ ምምራጽካ፤ ቅድሚ ናብ መርመራ ሕክምና ምጽዋዕካ ብኣዋርሕ ዝቐጸር ጊዜ ክትጽብ ትኽእል።
- ናይ ካናዳ ናይ ቪዛ ሓለፍቲ፤ ምእንታን ናይ ሕክምናን፤ ናይ ጸጥታን፤ ናይ ወንጀልን ምርመራ ምሕላፍካን ምትራፍካን ንኽግምግሙ ዘእቶኻዮ ወረቃቅቲ የጽንዕዎ ።
- ናይ ሕክምናን ናይ ጸጥታን ናይ ወንጀልን ምርመራ እንተ ድኣ ዘይሓለፍካ፤ ኣብ ካናዳ ንክትሰፍር ኣይክትምረጽን ትኸውን።
- ኣብ ካናዳ ክትሰፍር ተቀባልነት ምስ ረኽብካ እሞ ናይ ይሕለፍ ፍቃድ ምስ ተዋህበካ፤ ካናዳ ንዓለም ለኻዊት ናይ ስደተኛታት ትካል [International Organization for Migration (IOM) / Organisation internationale pour les migrations (OIM)] ወይ ድማ ን ብመንግስቲ ካናዳ ዝተቆጽረት ካልእ ትካል መልእኽቲ ከተመሓላልፈለን እያ።
- ኣይ.ኤም (IOM/OIM) ወይ ድማ ብመንግስቲ ካናዳ ዝተቆጽረት ካልእ ትካል ንካናዳ ንክትገባዝ ዘድሊ ምቅርራባት ክትገብር ክትሕግዝካ ኢያ።
- ኣብ ሓደ ሓደ ሃገራት ብናይ ካናዳ ናይ ወጻኢ ኣላላይ ክፍሊ ናይ ቅደመ ምፍናው ምልላይ ንክትካፈል ጸዊዒት ክግበረልካ ኢዩ። እዚ ናይ ካናዳ ናይ ወጻኢ ኣላላይ ውጥን ናይ ገንዘብ ምድብ ዝገብረሉ ናይ ካናዳ ኢሚግሬሽን ክፍሊ ኢዩ። እና ንዚ ኣብ ግብሪ ዘውዕሎ ኸኣ ናይ ዓለም ለኻዊት ናይ ስደተኛታት ትካል ኢዩ። እዚ ኣኼባ ኸኣ ብናጻ ዝሞሃብ ኢዩ። ኣብዚ ኣኼባ ኸኣ ብዛዕባ ካናዳ ክትምሃር/ክትምሃሪ ኢኺ ከምኡውን ኣግልግሎት ናይ ድሕሪ-ምብጻሕ ድግመ ምጥያስ።

ንቅሎ ንካናዳ

- ኣይ.ኤም (IOM/OIM) ወይ ካልእ ትካል ንካናዳ ናይ ምጉዳዝካ ዕለት መዓስ ምዃኑ ክትነግረካ እያ። ናይ ኣየር ቲኬት ክትቆርጸልካ፤ ናብ መዕረፍ ነፈርቲ ክትወስደካ፤ ነኣኻን ነቁሑትካን ኣብ መዕረፍ ነፈርቲ ከተመዝግበካ፤ ኣድላዩ እንተ ኾይኑ እውን ካልእ ሓገዝ ክትገብረልካ ኢያ።
- ፓስፖርት ወይ ካልእ ሕጋዊ መንቀሳቀሲ ወረቀት እንተዘይብልካ፤ መንግስቲ ካናዳ ምእንታን ንካናዳ ክትኣቱ መንቀሳቀሲ ወረቀት ክትህበካ ኢያ።
- ኣብ ግዜ ቃለ መጠይቅ ከም ዝተገልጸልካ፤ ናይ ኣየርን ናይ ሕክምናን ወጪ መንግስቲ ካናዳ ብዝህበካ ልቓሕ ክሸፈን ኢዩ።
- እዚ ለቓሕ ኢዩ፤ ማለት ሙሉእ ብምሉኡ ናብ መንግስቲ ካናዳ ክትመልሶ ዘለካ ገንዘብ ኢዩ። ኣብ ካናዳ ድሕሪ ምእታውካ፤ ኣብ ወሽጢ 30 መዓልቲ ነቲ ንጉዕዞን ንሕክምናን ተባሂሉ ዝተዋህበካ ገንዘብ ክትመልስ ማለት ክትከፍል ክትጅምር ኣለካ። ኣከፋፍላ በብቁሩብ ክኸውን ይኽእል፤ ብዝሒ ለቓሕካ ኣብ ግምት ብምእታው፤ ምሉእ ክፍሊት ካብ ሓደ ክሳዕ ሽድሽተ ዓመት ክወስድ ይኽእል።
- ኣብ ካናዳ ምስ ኦቶኻ ስራሕ ረኺብካ ንነፍስኻን ንስድራኻን ክትክእል ዕድል ኣለካ።
- ኩሉ መርመራታት ምስ ሓለፍካ እሞ ኩሉ ወረቃቅትኻ ምስ ተዳለወ፤ ኣይ.ኤም. (IOM/OIM) ወይ ካልእ ትካል ናብ መዕረፍ ነፈርቲ ክትወስደካ፤ ነኣኻን ንቁሑትካን ኣብ መዕረፍ ነፈርቲ ከተመዝግበካ፤ ከምኡውን ምስ ናይ ኢሚግሬሽን ሓለፍቲ ከተራኽብካን ክትሕግዝካን ኢያ።

ብናይ ግሊ ስፖንሶር ዝተደገፈ ስደተኛ ኩንካ ኣብ ካናዳ ምእታው

ብግሊ ስፖንሶር ዝተደገፈ ስደተኛ ማለት ኣብ ካናዳ ዝቅመጡ ጉጅለ ናይ ሰባት ብድልዮቶም ተሰማሚዖም ምስ መነባብሮ ካናዳ ንክትለማመድ ክሕግዙኻ ብድልዮቶም ተሰማሚዖም ማለት እዩ። እዞም ስፖንሶር ዝገበሩኻ ሰባት ካብ ካናዳ ዝኣቱኻሉ ግዜ ጀሚሩ ንኣደ ዓመት ወይ ድማ ክሳብ ብቁጠባዊ መልክዕ ነብስኻ ትኽእል ክሕግዙኻ ሕጋዊ መብጽዓታት ኣቲዮም ኣለው።

ሓገዝካ ካብዚ ጉጅለ እዚ እዩ ዝመጽእ፤ ካብ መንግስቲ ካናዳ ኣይኮነን።

- ኣብ ካናዳ ምስ ኣቶኻ ስፖንሶርካ ኣብ መዕረፍ ነፈርቲ እንቋዕ ብደሓን መጻእካ ኢሉ ተቀቢሉ ንናብራ ካናዳ ክትለማመድ ክሕግዝካ ኢዩ።
- ንሳቶም ትቅመጡሉ ቦታ፤ ማለት ከም ኢፓርትመንት፤ ገዛ ወይ ሆተል ከዳልወልካ እዮም። ስፖንሶርካ ዘዳለዎ መንበሪ ቦት፤ እዚ ቦታ እዚ ግዝያዊ ማለት ንመጀመርያ ሰሙናት፤ ወይ ድማ ንነዊሕ ግዜ እትቅመጡሉ ቦታ ክኸውን ይኽእል።
- መግብን ክዳውንትን እውን ክወሃበካ እዩ።
- ከምኡ እውን ብዛዕባ መነባብሮ ካናዳ ዘለካ ሕቶታት ክምልሱልካ እዮም።

ስፖንሶር ዝገበሩኻ ጉጅለ ብዝተፈላለየ መልክዕ ክሕግዙኻ ይኽእሉ፤ ንኣብነት፡

- ወጪ ናይ መግቢ፤ ገዛ ክራይ፤ ማይ፤ ኤለትሪክ፤ ከምኡ ድማ ካልእ መዓልታዊ ወጻኢታት ምሽፋን። ወጻኢታት ከም ኤለትሪክን ማይን ስፖንሶር ዝገበሩኻ ጉጅለ ከም ዝኸፍልዎ ፍለጥ፤ መንግስቲ ኣይኮነን ዝኸፍሎ።
- ክዳውንትን ኣቁሑት ገዛን ምሃብ። ገሊኣቱ ካብዚ ኣቁሑት ሓዲሽ ክኸውን ይኽእል፤ ገሊኣቱ ከዓ ስፖንሶር ብዝገበረካ ኣባላት ዝተወሃበ።
- ኢድላዩ እንተኾይኑ፤ ኣስተርጓምቲ ምርካብ
- ናይ ሙሉእ ኣካላት ስድራ ቤትሓኪምን ናይ ስኒ ሓኪምን ምምራጽ
- ናይ ትነብረሉ ኣውራጃ (ፕሮቬንስ) ናይ ጥዕና ውሕስና ንምርካብ ከምኡ ሶሻል ኢንሹርንስ ቁጽሪ ንክትወሃብ ምምልካት ምሕጋዝ።
- ቆልዑት ናብ ትምህርቲ ዓበይቲ ድማ ኣብ ናይ ቋንቋ መላመዲ ንምምዝጋብ
- ምስ ከም ናትካ ዝንባሌ ዘለዎም ሰባት ክፋልጡኻ
- ምስ ናይ ባንክን ናይ መጓዓዝያ ኣገልግሎታት ክላሊዩኻ
- ከምኡ ድማ ኣብ ስራሕ ምድላይ ክሕግዙኻ

እዚ ዓይነት ሓገዛት ዳርጋ ንኣደ ዓመት ኣቢሉ ይጸንሑ። ድሕሪኡ ኩሉ ወጻኢታት ናይ መግቢ ይኹን፤ ገዛ ክራይ፤ ኤለትሪክ፤ ማይ ከምኡ ቀረጽ ምኽፋል ናትካ ሓላፍነት እዩ።

ዋላኳ ጉጅለ ስፖንሶርካ ኣብ ካናዳ መጀመርያ እግሪ ንክትተክል እንተ ሓገዙኻ፤ ትጽቢትካ ካብ ሓቂ ዝረሓቀ ክኸውን የብሉን። ኣብ ካናዳ ጽቡቕ ናብራ ንክህልወካ ኣበርቲዕካ ክትሰርሕ ክትዳሉ ኣለካ። መጻኢ ህይወትካ ኣብ ካናዳ፤ ብሓፈሻ፤ ኣብ ጻዕርኻ ዝተሞርኮሰ እዩ።

ምስ ስድራኻ ኣብ ካናዳ ምስፋር

ኣብቲ ናይ ምምራጽ መስርሕ ግዜ ፤ ካናዳውያን ሓለፍቲ፤ ንስኻ ምስ በዓላቲ ቤትካ ከምኡ እውን ደቅኻ ሓደ ቅጥዒ ጥራሕ መሊእኩም ብኣደ ንካናዳ ክትኣትዉ ከምትኽእሉ ኣዘኻኺሮሙኻ ወይ ነገሮሙኻ ክኾኑ ይኽእሉ። ይኹን እምበር ኣብ ናይ ሓዳር ወይ መውሰድ መነባብሮኻ ዝኾነ ለውጢ እንተ ደኣ ገርካ (ንኣብነት እንተ ደኣ ተመርሲኻ ወይ ተፋቲሕካ)፤ ኣብ ዝኾነ ግዜ ቅድሚ ንካናዳ ምንቃልካ፤ ቆልዑ እንተ ወሊድካ፤ ምእንታን እቲ ሓዲሽ ኣባል ናይ ስድራኻ ኣብ



ማመልከቻዎን ከውሰኝ፤ አብ ካናዳ ዘሎ ስፓንሰር/ዋሕስ ዝኾነ ሰብ ወይ ንናይ መንግስቲ ካናዳ ናይ ኢሚግሬሽን ሓለፍቲ ክትነግሮም ይግባእካ።

ንስፓንሰርካ ወይክኦ ንሓለፍቲ ናይ ካናዳ ምስ ስድራሻ ኰንካ ናብ ካናዳ ክትሰፍር ከም እትደሊ ክትነግሮም ብጣዕሚ ኣገዳስን ኣድላይን እዩ። ከምኡ እውን ንኹሎም ናይ ስድራሻ አባላት (ኩሎም ደቅኻ፤ ኣሕዋትካን ኣሓትካን፤ ወለድኻን በዓልቲ ቤትካን) ምላኽ ምንባሮምን ዘይምንባሮምን ብዘየገድስ፤ እስማዮም ብዝርዝር አብ ቅጥዕኻ ከተሰፍሮ ይግባእካ።

ኩሎም አባላት ስድራሻ፤ ዋላ ንሕጂ አብ ካናዳ ክሰፍሩ ድልየት እንተ ዘይብሎም፤ አብ ቅጥዕኻ ከተሰፍሮም ኣገዳሲ እዩ።

አብ መጻኢ፡ አብ ቅጥዕኻ ዘይሰፈረ ማንም ሰብ ንካናዳ ከመጽእ ኣይክእልን ይኸውን።

እንተ ድኣ ድሮ ንካናዳ ዝኸዱ ኣዝማድ ወይ ናይ ቀረባ ኣዕሩኽ ሃሊዮሙኻ ንስፓንሰርካን ንናይ ካናዳ ሓለፍትን ኣፍልጦም። ይኹን እምበር ብናይ ግሊ ስፓንሰር ዝመጹ ስደተኛታት፤ አብ ጥቃ ካብ ስፓንሰር ናቶም ሓገዝ ክረኽቡሉ ዝኸእሉ ማሕበረ ኮም እዮም ዝሰፍሩ።

ናይ ኢሚግሬሽን ኩነታትካ

ካናዳ ምስ ኦቶኻ፡ ንወትሩ ጊዜ አብ ካናዳ ክትቅመጥ ትኽእል፡ ዝብል ሰነድ ወይ ጽሑፍ ከወሃበካ እዩ። ኢዚ ማለት አብ ካናዳ ክትቅመጥ ሕጋዊ መሰል ኣለካ ማለት እዩ። ስራሕ ክትሰርሕ ወይ ትምህርቲ ክትመሃር ትኽእል ኢኻ ማለት እዩ።

ቅድሚ ካናዳዊ ዜጋ ንምኽን ምሕታትካ፤ ንኸንደይ ጊዜ አብ ካናዳ ክትቅመጥ ከም ዘለካ ዝሕብሩ ብንጹር ዝተጠቀሱ ቅድመ ኩነታት ኣለው። ነዞም ቅድመ ኩነታት እዚኦቶም ምስ ኣማላእካ ናይ ካናዳ ዜግነት ንምርካብ ከተመልከት ትኽእል።



አብ ካናዳ ኣበይ ከም እትቅመጥ

ካናዳ እታ ዝዓበየት ካልኣይቲ ሃገር አብ ዓለም እዩ። ብዙሓት ዓበይትን ነኣሽቱን ከተማታት ከምኡ እውን ብዙሕ ሰብ ዘይሰፈሮ ቦታታት ኣለዋ። እተን ዝበዝሐ ከተማታት አብ ደቡባዊ ክፍሊ ናይታ ሃገር ይርከባ። እተን ሰባት ዝቅመጡሉን ቦታታት ካብ ነሓድሕደን ዝተራሓቃ ስለ ዝኾና፤ ካብ ሓደ ቦታ ናብ ካልእ ቦታ ንኸትከይድ ብዙሕ ግዜ ይወስድ፤ ዋላ ብኣየር። ንኣብነት ርሕቀት ቶሮንቶ ንቫንኮቨር ልዕሊ 4,300 ኪሎሙተር ወይ ድማ ልዕሊ ኣርባዕተ ሰዓት ብኣየር እዩ።



ስፓንሰርካ አብ ዝቅመጠላ ከተማ ክትሰፍር ኢኻ።

ዋላኳ አብ ካልእ ቦታ ናይ ካናዳ ክትከይድ ማለት ዓዲ ክትቅይር ነጻትኽእል እንተኾንካ፤ እንተ ወሓደ ንሓደ ዓመት አብ ሓደ ቦታ ክትጸንሕ ነማሕጽነካ ወይ ነተባብዓካ። እዚ ካብ ስፓንሰርካ ሓገዝ ንኸትረከብን ንዓኻ ተባሂሉ ዝተመዘዘ ኣገልግሎታት ንኸትጥቀምን የኽእለካ።

እንተደኣ ብድልየትካ ዓዲ ክትቅይር መሪጽካ፤ ስፓንሰር ዝገበረካ ነቲ ዝተረፈ ግዜ ሓገዱ ከቋርጸልካ ይኽእል እዩ።

ግላውያን ስፓንሰራት፤ እንተድኣ አብ ንዓቶም ዝነበሩሉ ማሕበረ ኮም ከባቢ ተቀሚጥካ እም ምስኣቶም ተሓባቢርካ፤ ምእንታን ነብስኻ አብ ትኽእለሉ ደረጃ ክትበጽሕ ክሕግዙኻ ድልዎት እዮም። ዋላኳ አብ ዝደለኻሉ ቦታ ናይ ካናዳ ክትከይድ መሰልካ እንተኾነ፤ ግላውያን ስፓንሰራት አብ ንዓቶም ዝነበሩሉ ማሕበረ ኮም ከባቢ እንተነበርካ ጥራሕ ኢዮም ክሕግዙኻ ዝግደዱ። እንተድኣ ዓዲ ክትቅይር መዲብካ፤ እቲ ንዓቶም ክንህቦ ኢና ኢሎም ዝተሰማምዑሉ ሓገዝ ከይትረከብ ትኽእል።

ሓገዝ አብ ካናዳ

አባል ናተን ኩንካ ከትሳተፈለን ትኽእል ብዙሓት ናይ ደቂ ተባዕቶን ናይ ደቂ አንስቲዮን ናይ ቆልዑትን ማሓበራት ወይ ጋንታታት አለዋ። ንኣብነት ኣብ ናይ ስፖርት ምንቅስቃሳት ከም ኩዕሶ እግሪ ወይ ምሕንባስ ከትጽንበር ትኽእል። ከምኡውን ብዙሕ ምስ ስድራ ቤትክ ኩንካ ከትሳተፈሉ ትኽእል ምንቅስቃሳት ወይ መዘናጊዒታት አሎ። ገለኣቱ ነጻ ክኸውን ከሎ ገለኣቱ ግን ዝኸፈሎ እዩ።

ኣብ ከባቢኻ ናይ ሓደሽቲ ዝመጹ ስደተኛታት ኣኸባታት እንተሎ፤ ከትሳተፍ ፈትን። እዚ፤ ምስ ካልኣት ሰባት ሓዲሽ ለላ ከትገብርን ኣብ ከባቢኻ ዝርከቡ አገልግሎታት ንኸትፈልጥን ይሕግዘካ።

አባላት ማሕበረ ኮም ናትካ ምርካብ ቀልጢፍካ ምስ መነባብሮ ካናዳ ንኸትላል ክሕግዘካ ይኽእል፤ ይኹን እምበር ካብ ካልኣት ሓገዝ ንምሕታት እውን ኣይትሰከፍ።



ሕብረተ ሰብ ካናዳ

ኣብ ካናዳ ደቂ ተባዕትዮን ደቂ አንስቲዮን ማዕረ እዮም። ማዕረ መሰል አለዎም፤ ክልቲኦም ክኣ ብማዕረ ዝኾነ ደረጃ ናይ ኣኽብሮት እዮም ዝርአዩ። አሰብኡትን አንስትን ናይ ኩሎም ደረጃታት ናይ ሕብረተ ሰብ፤ ናይ ኩሎም ባህልታትን ዓሌታትን ሃይማኖታትን ብሓንሳይ ይዋሰኑ፤ ብሓደ ዐይኒ ክኣ ይረአዩ።



ኣብ ካናዳ፤ ካልኣት ሓሳባቶም ብነጻ ክገልጹ መሰሎም እናኸበርካ፤ ሓሳባትካ ከትገልጽ ነጻ ኢኻ።

ምናልባት ኣብ መንጎ ሙሉእ ስድራ ቤት ትቅመጥ ዝነበርካ እም ናይ ሙሉእ ስድራ ሓገዝ ዝለመድካ ሰብ ክትከውን ትኽእል። ኣብ ካናዳ ምስ ኣቶኻ ንበይንኻ ክስመዓካ ይኽእል፤ ግን ንበይንኻ ኣይኮንካን። እንተድኣ አተሓሳሲቡካ ወይ ጸሚዩካ፤ ምስ ገለ ሰባት ተራኽብ። ምስ ስፖንሶርካ ተዛራሪብ ወይ ድማ ምስ ኣብ ከባቢኻ (ኮሙኒቲኻ) ዝርከብ ሓደ ሰብ ተራኽብ። ብዙሓት ሰባት አለዉ ምስ መነባብሮ ካናዳ ብጽቡቅ ንኸትተኣታቶ ክሕግዙኻ ዝኽእሉ።

ስድራ ቤትካ ስፖንሶር ምግባር

ኣብ ካናዳ ድሕሪ ምስፋርካ፤ ካልኣት አባላት ስድራ ቤትካ ስፖንሶር ክትገብር ትኽእል። ይኹን እምበር ኣቲ ፕሮሰስ ነዊሕ ጊዜ ከም ዝወስድ እም ነቶም አባላት ስድራ ቤትካ ክይረኣኻዮም ንነዊሕ ጊዜ ክትጸንሕ ከም ትኽእል ፍለጥ። አባላት ስድራ ቤት ተባሂሎም ዝቁጽሩ፤ አቦ ወይ አደ፤ ኣብሓጎ ወይ ዓባይ፤ በዓልቲ ቤት ወይ በዓል ቤት ከምኡ ድማ ንስኻ ትናቢዮም ቆልዑት ኢዮም። እዚኣቶም ሰባት እዚኣቶም ኣብ ናይ ኢሚግሬሽን ቅጥዕታትካ ስም ዝርዝርም ትጻሒፉ ምህላዉ አረጋግጽ። ኣሕዋት ወይ ኣሓት፤ አምታት፤ አኮታት፤ ሓትኖታት፤ ደቂ ሓትኖታት ወይ ደቂ አኮታት፤ ከምኡ ዓበይቲ ደቂ ደሓር ስፖንሶር ክግበሩ ኣይከእሉን ኢዮም።



ስድራ ቤትካ አበዩናይ ቦታ ናይ ካናዳ ከም እትነብር ከምዝፈልጡ አረጋግጽ። ከተማን አውራጃን ዘለዎ ናይ ፖስታ ቤት ኣድራሻ ከም ዝፈልጡ አረጋግጽ።

ስራሕ ምርካብ

ምንም እኳ ንስኻን ስድራ ቤትካን ኣብ መጀመርያ ዓመትኩም ኣብ ካናዳ ቁጠባዊ ሓገዝ ከግበረልኩም እንተኾነ፤ እቲ ዝበለጸ ኣብ ዝቀልጠፈ ግዜ ስራሕ ረኪብካ ንነብስኻን ንስድራኻን ምኽኣል ኢዩ። ቋንቋ እንግሊዝ ወይ ፈረንሳይ ብዝመለኸካሉ ደረጃ መሰረት፤ ስራሕ ናይ ምርካብካ ዕድል የቃልል።

ካልእ ክትግንዘቦ ዝግበአካ ነገር፤ ናይ ዩኒቨርሲቲ ዲግሪ ወይ ናይ ኮለጅ ዲፕሎማ ወይ ናይ ሙያ ሰርቲፊኬት እንተለካ፤ ኣብ ካናዳ ተቀባልነት ዘይብሉ ክኸውን ይኽእል እዩ። ዲግሪኻ ወይ ሰርቲፊኬትካ ተቀባልነት ከም ዘለዎን ዘይብሉን ዝውሰኑ ኣብቲ ትቅመጠሉ ዘለኻ ቦታ ዝርከቡ ኣውራጃዊ መንግስቲ ወይ ሕጋዊ ትካላት እዮም።

ናብ ስድራኻ፤ ማለት ንዓዲ እውን ገንዘብ ክትሰድድ ትደሊ ትኸውን። ነጻ ኢኻ ክትሰድድ። ግና ብዙሓት ሰደተኛታት ንርእሶም ክኢሎም ዝተረፎም ገንዘብ እንተሎ ንዓዲ ክሰዱ ብጣዕሚ ኣጸጋሚ ኮይኑ ይረኽቡዎ። ኣይትረስዕ፤ ናይ ካናዳ ሓዲሽ ናብራ ክትለማመድ ግዜ ይወስድ።



ወጻኢታት

ካናዳ ምስ ኦቶኻ፤ ካብ ናይ ግሊ ስፖንሶርካ ክሳብ 12 ወርሒ ናይ ቁጠባዊ ሓገዝ ክትረክብ ኢኻ።

እቲ ሓገዝ ምስ ኣብቅዓ ግን፤ ኩሉ ወጻኢታት ናይ መግቢ፤ ናይ ዝ ክራይ፤ ናይ ኤለትሪክ፤ ናይ ማይ፤ ናይ ክዳውንቲ፤ ከምኡ ቀረጽ፤ ናትካ ሓላፍነት እዩ። ገንዘብካ ከመይ ገርካ ከም ተመሓድር ምፍላጥ ኣገዳሲ እዩ።

ትምህርቲ

ደቅካ ቀዳማይ ደረጃን ካልኣይ ደረጃን ንክመሃሩ ምኽፋል ኣየድልየካን እዩ። ኩሎም ካብ ሽዱሽተ ክሳብ ዓሰርተ ሽዱሽተ ዝዕድሚኦም ቆልዑት ትምህርቲ ከመሃሩ ናይ ግድን እዩ። ብሕጊ እዩ። መብዛሕትኦም ተመሃሮ ክሳብ ናይ ትምህርቲ መመሪቅትኦም ዲፕሎማ ዝቅበሉ ናብ ካልኣይ ደረጃ ትምህርቲ ይወፍሩ (ከባቢ 18 ዓመት)። ካልኣይ ደረጃ ምስ ወድኡ፤ ክኸፍሉ እንተድኣ ክኢሎም፤ ገሊኦቶም ናብ ዩኒቨርሲቲ ወይ ኮለጅ ክኸዱ ይኽእሉ። ኮለጅን ዩኒቨርሲቲን ብገንዘብ እዩ።



ናይ ስነ ሕክምና

ኣብ ሓኪም ስነ እንተ ኸድካ፤ ወጻኢታቱ ምሽፋን ናትካ ወይ ናይ ስፖንሶርካ ሓላፍነት እዩ።



መግቢያ ማይን

ናይ ካናዳ ማይ ንክትሰትዮ ጽሑፍ እዩ። ነፍሲ ወከፍ ገዛ ውዑይን ዝሓልን ማይ ኣለዎ። ለይትን ቀትርን ናይ ቡምባ ማይ ኣሎ። ክትገብር ዘለካ ነገር እንተሎ፤ ቡምባ ምኽፋት፤ ምስ ወዳእካ ኸኣ ምዕጻው እዩ።

ኣብ ካናዳ ካብ ዝተፈላለዩ ባህልታት ዝመጹ ሰባት ይነበሩ። መብዛሕትኡ ንስኻ ትበልዎ መግብታት፤ ከም ሩዝ፤ ባኒ፤ ኣሕምልቲ፤ ቀመማት፤ ዓደስን ደርሆን ኣብ ናይ ከባቢኻ ድኳናት ይርካቡ። ብተወሳኺ፤ ካናዳ፤ ፍልይ ዝበሉ መግብታት፤ ንኣብነት ከም ስጋ ጠል ዝኣመሰሉ ዝሸጡ፤ ማለት ኣብ ዝኾነ ድኳን ዘይሸየጡ ዝሸጡ፤ ድኳናት እውን ይርከቡዎ። ናይ ሓላል መግቢ እውን ኣሎ።



ሃይማኖት

ኣብ ካናዳ ብዙሕ ሃይማኖታት ኣሎ። ናትካ ሃይማኖት ብነጻ ከተዘውትር ትኽእል። ሕጊ ካናዳ ዝተፈላለዩ ሃይማኖታት ንዝኸተሉ ሰባት ከተኸብር ይግድደካ። ሃይማኖትካ ክትቅይር ዝሓተካ ወይ ዝግድደካ የለን። ናይ ሃይማኖት ነጻነት ሓዲ ካብቶም መሰረታዊ መሰላት ናይ ካናዳ እዩ።



ኩነታት ኣየር

ኣብ ማብዛሕትኡ ካናዳ፤ ኣርባዕተ ዝተፈላለዩ ወቅታት ኣለዉ፤ ቀውዒ፤ ሓጋይ፤ ክረምቲ፤ ብጣዕሚ ቐሪ (ዊንተር) ። ካናዳ ብጣዕሚ ገፋሕ ዓዲ እያ። ኩነታት ኣየር ክኣ ኣብ ነፍስ ወከፍ ወቅቲ ካብ ቦታ ናብ ቦታ ናይታ ሃገር ክፈላለ ይኽእል። ስፕሪንግ (መጋቢት፤ ሚያዝያ፤ ግንቦት) ኣብ መብዛሕትኡ ቦታታት ናይ ካናዳ ማይ ዝሃርመሉ ወቅቲ ኮይኑ፤ ኩነታት ኣየር ክኣ ዝሓል እዩ። ኣብ ሓጋይ (ሰነ፤ ሓምለ፤ ነሐሴ) ኩነታት ኣየር ኣብ መብዛሕትኡ ቦታታት ናይታ ሃገር ውዑይ እዩ። ቀትሪ ጠባይ ናይ ኣየር መብዛሕትኡ ግዜ ካብ 20 ዲግሪ ሰንቲግራድ ንላዕሊ እዩ፤ ንኣንሳብ ግን ካብ 30 ዲግሪ ንላዕሊ ክድይብ ይኽእል። ኣብ ቀውዒ (መስከረም፤ ጥቅምቲ፤ ሕዳር) ኩነታት ናይ ኣየር ይዝሕል፤ ብዙሕ ዝናብ እውን ክዘንብ ይኽእል። ኣብ ኣዋርሕ ዊንተር/ክረምቲ (ታሕሳስ፤ ጥሪ፤ ለካቲት) ጠባይ ኣየር ኣብ መብዛሕቱ ታሃር ትሕቲ 0 ዲግሪ እዩ፤ ካብ -30 ዲግሪ ንታሕቲ እውን ክወርድ ይኽእል፤ ቀትርን ለይትን። ዊንተር ብጣዕሚ ቁሪ ክኸውን ስለ ዝኽእል፤ ብግቡእ ምኽዳን ኣድላይ እዩ።



ናይ መጨረሻ ለበዋ

ሓዲሽ ሂወት ኣብ ካናዳ ምጅማር ዘሓጉስ እዩ፤ ገሊኡ ግና ከቢድ ኮይኑ ክረኽቦ ይኽእል። ንኸትለማመድ ግዜ ይወስድ፤ ስለዚ ዓቕሊ ግበር። ከማኻ ዝኣመሰሉ ብዙሓት ሓደሽቲ ዝመጹ፤ ምስ ሕብረተ ሰብ ካናዳ ተለማሚዶምን ሙሉእ ብምሉኡ ተዋሃሂዶምን እዮም።

እንግሊዝ ወይ ፈረንሳ ምዝራብ ዝተፈላለዩ ኣገልግሎታት ንምጥቃምን፤ ስራሕ ንምርካብን፤ ብሓፈሽኡ ከኣ ምስ ናብራ ካናዳ ንኸትለማመድ ስለ ዝሕግዝካ ብጣዕሚ ኣድላዩ እዩ። ካብ ክልቲኡ ቋንቋታት ሓደ ክትመሃር ቅድሚ ንካናዳ ምምጻእካ ዕድል እንተ ደኣ ረኺብካ፤ ናይ ቋንቋ ክእለትካ ከተማዕብሎ ክትፍትን ኣለካ። ድሕሪ ምእታውካ ድማ፤ ናይ ምዝራብን፤ ምንባብን፤ ምጽሓፍን ክእለትካ ንኸተመሓይሽ፤ ኩሉ ትረኽቦ ዕድላት ተጠቀመሉ።

ኣብ ከባቢኻ ትረኽቦም ሰባት ሕቶታት ሕተቶም። ዘተሓሳስበካ ነገር እንተሎ ንስፖንሶርካ ንገሮ።

ነዓኻ ክሕግዙ ዝተዳለዉ ሰባትን ኣገልግሎታትን ከምዘለዉ ኣይትረስዕ።

መጨረሻታ ጸብጻብ/ምምሕያሽ ዝተገበረሉ ዕለት ኤፕሪል 2014